



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 14.09.2024** **TIME : 07.25 AM**

**പ്രധാന വാർത്തകൾ**

1. പ്രധാനമന്ത്രി നരേന്ദ്ര മോദി നാളെ ത്യാർഖണ്ഡ് സന്ദർശിക്കും ; ആറ് വന്ദേഭാരത് ട്രെയിനുകളുടെ ഫ്ലാഗ് ഓഫും പി എം ആവാസ് യോജന ഗുണഭോക്താക്കൾക്കുള്ള ആദ്യഗഡു വിതരണവും നിർവ്വഹിക്കും.

**Prime Minister Narendra Modi will visit Jharkhand tomorrow; The Prime Minister will flag off six Vande Bharat trains and distribute the first installment to the beneficiaries of PM Awas Yojana(grameen).**

2. ഇന്ന് ഹിന്ദി ദിവസ് ; ഔദ്യോഗിക ഭാഷാ വജ്ജുബിലി ആഘോഷങ്ങളും അവില ഭാരതീയ രാജഭാഷാ സമ്മേളനവും കേന്ദ്ര ആഭ്യന്തര മന്ത്രി അമിത് ഷാ ഇന്ന് ഉദ്ഘാടനം ചെയ്യും.

**Hindi Diwas is being celebrated across the country today; On the occasion, Union Home Minister Amit Shah will address inaugural session of Official language Diamond Jubilee celebrations and fourth Akhil Bharatiya Rajbhasha Sammelan in New Delhi today.**

3. ഓണത്തെ വരവേറ്റ് മലയാളികൾക്ക് ഇന്ന് ഉത്രാടപ്പാച്ചിൽ ; നാളെ തിരുവോണം.

**First Onam For Malayalees today; Tomorrow is Thiruvonam.**

4. ജമ്മു കശ്മീരിലെ കിഷ്യാർ ജില്ലയിൽ ഭീകരരുമായുണ്ടായ ഏറ്റുമുട്ടലിൽ രണ്ട് സൈനികർക്ക് വീരമൃത്യു.

---

In Jammu and Kashmir, two Army personnel lost their lives and two others were injured in an encounter with terrorists in Kishtwar district.

5. ഐ എസ് എൽ പതിനൊന്നാം സീസണിലെ ആദ്യ മത്സരം സമനിലയിൽ, ഇന്ന് രണ്ട് മത്സരങ്ങൾ; പുരുഷന്മാരുടെ ഏഷ്യൻ ചാമ്പ്യൻസ് ട്രോഫി ഹോക്കിയിൽ ഇന്ന് ഇന്ത്യ പാകിസ്ഥാനെ നേരിടും.

First match of ISL eleventh season tied, two matches today; India will face Pakistan today in men's Asian Champions Trophy hockey.



### PMAY-SHIVRAJ

പ്രധാനമന്ത്രി നരേന്ദ്ര മോദി നാളെ ഝാർഖണ്ഡ് സന്ദർശിക്കും. ജംഷഡ്പൂരിൽ നടക്കുന്ന ചടങ്ങിൽ പ്രധാനമന്ത്രി ആവാസ് യോജന - ഗ്രാമീണ വിഭാഗത്തിലെ ആദ്യ ഗഡു ഝാർഖണ്ഡിലെ ഗുണഭോക്താക്കൾക്ക്, പ്രധാനമന്ത്രി കൈമാറുമെന്ന് കേന്ദ്ര മന്ത്രി ശിവരാജ് സിംഗ് ചൗഹാൻ അറിയിച്ചു. അഞ്ച് കോടിയിലധികം രൂപയാണ് ഗുണഭോക്താക്കളുടെ ബാങ്ക് അക്കൗണ്ടിലേക്ക് നേരിട്ട് കൈമാറുക. പുതുതായി നിർമ്മിച്ച 46,000 വീടുകളുടെ ഗൃഹപ്രവേശന ചടങ്ങും നാളെ നടക്കുമെന്ന് അദ്ദേഹം കൂട്ടിച്ചേർത്തു. അർഹരായ ഗുണഭോക്താക്കളെ പട്ടികയിൽ ഉൾപ്പെടുത്തി വീടുകൾ അനുവദിക്കുന്നത് ഉറപ്പാക്കാൻ ലക്ഷ്യമിട്ടുള്ള ആവാസ്+2024 ആസൂത്രണം പ്രധാനമന്ത്രി പുറത്തിറക്കും.



### PM-VANDE BHARAT.. INTRO

ജാർഖണ്ഡിലെ ജംഷഡ്പൂരിൽ ആറ് വന്ദേ ഭാരത് എക്സ്പ്രസ് ട്രെയിനുകൾ പ്രധാനമന്ത്രി നരേന്ദ്ര മോദി നാളെ പ്ലാറ്റ് ഓഫ് ചെയ്യും. ടാറ്റാനഗർ റെയിൽവേ സ്റ്റേഷനിൽ നടക്കുന്ന ചടങ്ങിൽലാണ് ഉദ്ഘാടനം. വിശദാംശങ്ങളിലേയ്ക്ക്.....

---

(വോയ്സ്)

ത്യാർഖണ്ഡും അയൽ സംസ്ഥാനങ്ങളും തമ്മിലുള്ള കണക്റ്റിവിറ്റി വർദ്ധിപ്പിക്കാനും റെയിൽവേ ശൃംഖലയുടെ ആധുനിക വൽക്കരണവും ലക്ഷ്യമിട്ടാണ് പുതിയ വന്ദേ ഭാരത് എക്സ്പ്രസ് ട്രെയിനുകൾ യാത്ര ആരംഭിക്കുന്നത്. വന്ദേ ഭാരത് ട്രെയിനുകളുടെ ഉദ്ഘാടനത്തിനു പുറമേ, ത്യാർഖണ്ഡിലെ പ്രാദേശിക അടിസ്ഥാന സൗകര്യങ്ങൾ മെച്ചപ്പെടുത്തുന്നതിനുള്ള മറ്റ് വിവിധ റെയിൽവേ പദ്ധതികളും പ്രധാനമന്ത്രി അനാച്ഛാദനം ചെയ്യും. വന്ദേ ഭാരത് ട്രെയിനുകളുടെ പ്ലാഗ് ഓഫ് ചടങ്ങിനുള്ള ഒരുക്കങ്ങൾ അവലോകനം ചെയ്യാൻ റെയിൽവേ മന്ത്രി അശ്വിനി വൈഷ്ണവ് ഇന്ന് വൈകിട്ട് ടാറ്റാനഗർ റെയിൽവേ സ്റ്റേഷൻ സന്ദർശിക്കും. നാളെ ജംഷഡ്പൂരിലെ ഗോപാൽ മൈതാനിയിൽ നടക്കുന്ന റോഡ് ഷോയിലും പൊതുസമ്മേളനത്തിലും പ്രധാനമന്ത്രി നരേന്ദ്ര മോദി സംസാരിക്കും. ന്യൂസ് ഡസ്റ്റ്, ആകാശവാണി...



**HINDI DIWAS-SHAH**

ഇന്ന് രാജ്യമെമ്പാടും ഹിന്ദി ദിവസ് ആഘോഷിക്കുന്നു. 1949 സെപ്റ്റംബർ 14 ന് ഭരണഘടനാ നിർമ്മാണ സഭ ദേവനാഗരി ലിപിയിലുള്ള ഹിന്ദിയെ രാജ്യത്തിന്റെ ഔദ്യോഗിക ഭാഷയായി അംഗീകരിച്ചതിന്റെ സ്മരണയ്ക്കായാണ് ദിനാചരണം. ഇതോടനുബന്ധിച്ച് കേന്ദ്ര ആഭ്യന്തര മന്ത്രി അമിത് ഷാ ഇന്ന് ന്യൂഡൽഹിയിൽ ഔദ്യോഗിക ഭാഷാ വജ്രജൂബിലി ആഘോഷങ്ങളുടെയും നാലാമത് അഖില ഭാരതീയ രാജ്ഭാഷാ സമ്മേളനത്തിന്റെയും ഉദ്ഘാടന സമ്മേളനത്തെ അഭിസംബോധന ചെയ്യും. ഹിന്ദി ഔദ്യോഗിക ഭാഷയായി 75 വർഷം പൂർത്തിയാക്കിയതിന്റെ സ്മരണയ്ക്കായാണ് ഔദ്യോഗിക ഭാഷാ വകുപ്പ് സമ്മേളനം സംഘടിപ്പിക്കുന്നത്. രാജ്ഭാഷ ഭാരതി മാസികയുടെ വജ്രജൂബിലി പ്രത്യേക ലക്കം പ്രകാശനം ചെയ്യുന്ന കേന്ദ്രമന്ത്രി, രാജ്ഭാഷ ഗൗരവ്, രാജ്ഭാഷ കീർത്തി

---

അവാർഡുകൾ എന്നിവ വിതരണം ചെയ്യുകയും ചെയ്യും. ലോക വ്യാപകമായി സംസാരിക്കപ്പെടുന്ന ഭാഷകളിലൊന്നായ ഹിന്ദി, 520 ദശലക്ഷത്തിലധികം ആളുകളുടെ പ്രഥമ ഭാഷ കൂടിയാണ്.



### SHAH-NATIONAL SECURITY CONF

ഏഴാമത് നാഷണൽ സെക്യൂരിറ്റി സ്ട്രാറ്റജിസ് കോൺഫറൻസ് 2024 / ദേശീയ സുരക്ഷാ തന്ത്ര സമ്മേളനം കേന്ദ്രമന്ത്രി അമിത് ഷാ ഇന്നലെ ന്യൂഡൽഹിയിൽ ഉദ്ഘാടനം ചെയ്തു. രണ്ടു ദിവസത്തെ സമ്മേളനത്തിൽ ദേശീയ സുരക്ഷാ വെല്ലുവിളികൾ നേരിടുന്നത് സംബന്ധിച്ച് ചർച്ച ചെയ്യും. സംസ്ഥാനങ്ങൾ, കേന്ദ്രഭരണ പ്രദേശങ്ങൾ കേന്ദ്ര സായുധ പോലീസ് സേന എന്നിവിടങ്ങളിലെ 750 ഓളം ഉന്നത ഉദ്യോഗസ്ഥർ പങ്കെടുക്കുന്നുണ്ട്. ക്രൈം റെക്കോർഡ്സ് ബ്യൂറോ വികസിപ്പിച്ച DGsP, IGsP കോൺഫറൻസ് റെക്കമണ്ടേഷൻ ഡാഷ്ബോർഡും ശ്രീ. അമിത് ഷാ ഉദ്ഘാടനം ചെയ്തു.



### TRIBUTES-YECHURY

അന്തരിച്ച മുതിർന്ന കമ്യൂണിസ്റ്റ് നേതാവും സിപിഐ എം ജനറൽസെക്രട്ടറിയുമായ സീതാറാം യെച്ചൂരിയുടെ ഭൗതിക ശരീരം ഇന്ന് ഡൽഹി എ.കെ.ജി ഭവനിൽ പൊതുദർശനത്തിന് വയ്ക്കും. ഇന്നലെ ഡൽഹിയിലെ വസതിയിൽ എത്തിച്ച മൃതദേഹത്തിൽ നിരവധി പേർ അന്ത്യോപചാരം അർപ്പിച്ചു. കേരള ഗവർണ്ണർ ആരിഫ് മുഹമ്മദ് ഖാൻ, കേന്ദ്രമന്ത്രിയും ബി ജെ പി ദേശീയ അധ്യക്ഷനുമായ ജെ പി നഡ്ഡ, കേരള മുഖ്യമന്ത്രി പിണറായി വിജയൻ, ആന്ധ്ര പ്രദേശ് മുഖ്യമന്ത്രി എൻ ചന്ദ്രബാബു നായിഡു തുടങ്ങിയവർ അദ്ദേഹത്തിന് ആദരാഞ്ജലി അർപ്പിച്ചു. ഇന്ന് രാവിലെ 11 മണി മുതൽ 3 മണി വരെ എ കെ ജി ഭവനിൽ മൃതദേഹം പൊതു ദർശനത്തിന് വെയ്ക്കും. തുടർന്ന് സീതാറാം യെച്ചൂരിയുടെ ആഗ്രഹപ്രകാരം വൈദ്യശാസ്ത്ര പഠനത്തിനായി



---

മൃതദേഹം ഡൽഹി ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിന് കൈമാറും.



### VP VISIT-MAHARASHTRA

ഉപരാഷ്ട്രപതി ജഗ് ദീപ് ധൻകറിന്റെ രണ്ട് ദിവസത്തെ മഹാരാഷ്ട്ര സന്ദർശനത്തിന് ഇന്ന് തുടക്കം. 434 വ്യവസായ പരിശീലന കേന്ദ്രങ്ങളിൽ ഭരണഘടന ക്ഷേത്രങ്ങൾ സ്ഥാപിക്കുന്ന പരിപാടി അദ്ദേഹം നാളെ വീഡിയോ കോൺഫറൻസിങ്ങിലൂടെ ഉദ്ഘാടനം ചെയ്യും. ഇന്ത്യൻ ഭരണഘടനയുടെ പ്രാധാന്യത്തെ കുറിച്ച് വിദ്യാർത്ഥികളിൽ അവബോധം സൃഷ്ടിക്കുകയാണ് ഭരണഘടന ക്ഷേത്രങ്ങളുടെ ലക്ഷ്യം. നാളെ നാഗ്പൂരിലെ റാംദിയോ ബാബ സർവ്വകലാശാലയിൽ നടക്കുന്ന ചടങ്ങിൽ ഡിജിറ്റൽ ടവർ ഉപരാഷ്ട്രപതി ഉദ്ഘാടനം ചെയ്യും.



### BIDEN - QUAD SUMMIT

നാലാമത് ക്വാഡ് ഉച്ചകോടിക്ക് യു.എസ് പ്രസിഡൻ്റ് ജോ ബൈഡൻ ആതിഥേയത്വം വഹിക്കും. അമേരിക്കയിലെ ഡെലവെയറിൽ ഈ മാസം 21-ന് നടക്കുന്ന ഉച്ചകോടിയിൽ പ്രധാനമന്ത്രി നരേന്ദ്ര മോദി ഉൾപ്പെടെയുള്ള നേതാക്കൾ പങ്കെടുക്കും. ഓസ്ട്രേലിയ, ഇന്ത്യ, ജപ്പാൻ, അമേരിക്ക എന്നീ രാജ്യങ്ങൾക്കിടയിലെ നയതന്ത്ര പങ്കാളിത്തമാണ് ക്വാഡ് കൂട്ടായ്മ. അടുത്ത ക്വാഡ് ഉച്ചകോടിക്ക് ഇന്ത്യ ആതിഥേയത്വം വഹിക്കും.



### ONAM - UTHRADAM

മാനുഷരല്ലാം ഒന്നുപോലെയെന്ന സന്ദേശവുമായി ഇന്ന് ഒന്നാം ഓണം. നാളെ തിരുവോണത്തെ വരവേൽക്കാനുള്ള അവസാന വട്ട ഒരുക്കങ്ങളിലാണ് മലയാളികൾ. ഇന്ന് ഉത്രാടപ്പാച്ചിലാണ്. വയനാട് ദുരന്തത്തിൻ്റെ ആഘാതത്തിനിടയിലാണ് ഇക്കുറി

ഓണമെന്നതിനാൽ ആഘോഷങ്ങൾക്ക് പൊലിമ കുറവാണെങ്കിലും അതിജീവനത്തിന്റെയും പ്രതീക്ഷയുടെയും ആഘോഷമാണ് ലോകമെമ്പാടുമുള്ള മലയാളികൾക്ക് ഓണം. സംസ്ഥാന സർക്കാരിന്റെ ഔദ്യോഗിക ഓണാഘോഷ പരിപാടികൾ ഇത്തവണ ഒഴിവാക്കിയിട്ടുണ്ടെങ്കിലും പൂക്കളമിട്ടും സദ്യ ഒരുക്കിയും നാടും നഗരവും ഓണത്തിരക്കിലാണ്. ഇന്നത്തെ ഉത്രാടപ്പാച്ചിൽ വിപണിയെ വീണ്ടും സജീവമാക്കുമെന്ന പ്രതീക്ഷയിലാണ് വ്യാപാരികൾ. സപ്ലൈക്കോയുടെ ഓണം ഫെയറുകൾ ഉൾപ്പെടെ എല്ലാ വില്പനശാലകളും ഇന്ന് തുറന്ന് പ്രവർത്തിക്കും. ഓണത്തോടനുബന്ധിച്ച് ഗുരുവായൂരിൽ ഇന്ന് ഉത്രാടക്കാഴ്ചക്കുല സമർപ്പണം നടക്കും. ദർശന സമയവും വർദ്ധിപ്പിച്ചിട്ടുണ്ട്. കോട്ടയം കുമരനെല്ലൂർ ക്ഷേത്രത്തിൽ ഇന്ന് ഉത്രാടനിറ നടക്കും. തിരുവനന്തപുരം ശ്രീപദ്മനാഭസ്വാമി ക്ഷേത്രത്തിൽ നാളെ ഓണവില്പ് സമർപ്പണം നടക്കും. ശബരിമലയിൽ ഓണത്തോടനുബന്ധിച്ച് ഉത്രാട നാളായ ഇന്ന് മുതൽ മൂന്ന് ദിവസം ഭക്തർക്ക് ഓണ സദ്യ ഒരുക്കും.



**J AND K-ENCOUNTER**

ജമ്മു കശ്മീരിലെ കിഷ്നാർ ജില്ലയിൽ ഭീകരരുമായുണ്ടായ ഏറ്റുമുട്ടലിൽ രണ്ട് സൈനികർക്ക് വീരമൃത്യു. രണ്ട് സൈനികർക്ക് പരിക്കേറ്റു. പിങ്ഗനൽ ദുഗഡ്ഡ വനമേഖലയിൽ സൈനികർ നടത്തിയ തിരച്ചിലിനിടെ ഭീകരർ വെടിയുതിർക്കുകയായിരുന്നു. നാല് ഭീകരർ പ്രദേശത്ത് ഉണ്ടെന്ന റിപ്പോർട്ടിന്റെ അടിസ്ഥാനത്തിൽ തിരച്ചിൽ തുടരുകയാണ്. ബാരാമുള്ളയിലും സുരക്ഷാ സേനയും ഭീകരരും തമ്മിൽ ഏറ്റുമുട്ടൽ തുടരുകയാണ്.



---

## CAMPAIGNING-J AND K AND HARYANA

ജമ്മു കശ്മീരിൽ ആദ്യ ഘട്ട നിയമസഭാ തിരഞ്ഞെടുപ്പിനുള്ള പ്രചാരണം ഊർജ്ജിതമായി തുടരുന്നു. പ്രധാന രാഷ്ട്രീയ പാർട്ടികളുടെ പ്രമുഖ നേതാക്കളെല്ലാം പ്രചാരണത്തിൽ സജ്ജീവമാണ്. പ്രധാനമന്ത്രിയും മുതിർന്ന ബി ജെ പി നേതാവുമായ നരേന്ദ്ര മോദി ഇന്ന് ദോഡ ജില്ലയിൽ നടക്കുന്ന തിരഞ്ഞെടുപ്പ് റാലിയിൽ പങ്കെടുക്കും. കോൺഗ്രസ്, നാഷണൽ കോൺഫറൻസ് നേതാക്കളും വിവിധ പ്രചാരണ പരിപാടികളിൽ പങ്കെടുക്കുന്നുണ്ട്. ഈ മാസം 18 നാണ് ജമ്മു കശ്മീരിലെ 24 മണ്ഡലങ്ങളിലേക്ക് ആദ്യ ഘട്ട വോട്ടെടുപ്പ് നടക്കുന്നത്. അതേസമയം, ഹരിയാനയിലും നിയമസഭ തിരഞ്ഞെടുപ്പിനുള്ള പ്രചാരണം ചൂടുപിടിക്കുന്നു. പ്രധാനമന്ത്രിയും മുതിർന്ന ബി ജെ പി നേതാവുമായ നരേന്ദ്ര മോദി ഇന്ന് ഉച്ചയ്ക്ക് ശേഷം തിരഞ്ഞെടുപ്പ് പ്രചാരണത്തിനായ് കുരുക്ഷേത്രയിൽ എത്തുന്നുണ്ട്. 90 അംഗ ഹരിയാന നിയമസഭയിലേക്ക് ഒറ്റ ഘട്ടമായി അടുത്തമാസം 5 നാണ് വോട്ടെടുപ്പ്.



## ISL

ഇന്ത്യൻ സൂപ്പർലീഗ് ഫുട്ബോൾ പതിനൊന്നാം സീസണിലെ ആദ്യ മത്സരം ആവേശകരമായ സമനിലയിൽ അവസാനിച്ചു. മോഹൻ ബഗാനും മുംബൈ എഫ്.സിയും തമ്മിൽ നടന്ന മത്സരത്തിൽ ഇരു ടീമുകളും രണ്ട് ഗോൾ വീതം നേടിയാണ് സമനിലയിൽ പിരിഞ്ഞത്. ഐ എസ് എല്ലിൽ ഇന്ന് രണ്ട് മത്സരങ്ങളാണുള്ളത്. വൈകിട്ട് അഞ്ച് മണിക്ക് നടക്കുന്ന മത്സരത്തിൽ ഒഡീഷ എഫ് സി - ചെന്നൈയിൻ എഫ് സി യേയും രാത്രി 7.30 ന് നടക്കുന്ന മത്സരത്തിൽ ബംഗ്ലൂരു എഫ് സി- ഈസ്റ്റ് ബംഗാളിനെയും നേരിടും.



---

## ASIAN CHAMPIONS TROPHY

ചൈനയിൽ നടക്കുന്ന പുരുഷന്മാരുടെ ഏഷ്യൻ ചാമ്പ്യൻസ് ട്രോഫി ഹോക്കി ടൂർണമെന്റിന്റെ അവസാന ഗ്രൂപ്പ് മത്സരത്തിൽ ഇന്ത്യ ഇന്ന് പാകിസ്ഥാനെ നേരിടും. ടൂർണമെന്റിൽ ഇതുവരെ കളിച്ച എല്ലാ മത്സരങ്ങളും ജയിച്ച ഇന്ത്യ സെമി ഫൈനൽ ഉറപ്പിച്ചിട്ടുണ്ട്. പാകിസ്ഥാനും സെമിയിൽ ബെർത്ത് ഉറപ്പിച്ച ശേഷമാണ് ഇന്നത്തെ മത്സരത്തിന് ഇറങ്ങുന്നത്



## KCL

കേരള ക്രിക്കറ്റ് ലീഗിൽ ഇന്ന് രണ്ട് മത്സരങ്ങൾ. ഉച്ചയ്ക്ക് 2.30ന് കൊച്ചി ബ്ലൂ ടൈഗേഴ്സും ഫിനെയ്സ് തൃശൂർ ടൈറ്റൻസും തമ്മിലും, വൈകുന്നേരം 6.45ന് ഏരിസ് കൊല്ലം സെയ്ലേഴ്സും അദാനി ട്രിവാൻഡ്രം റോയൽസും തമ്മിലും ഏറ്റുമുട്ടും.



## CENTRE-WHEAT STOCK LIMIT

വ്യാപാരികൾ, മൊത്തക്കച്ചവടക്കാർ, വൻകിട ചില്ലറ വ്യാപാരികൾ, പ്രോസസർമാർ എന്നിവർക്ക് ഗോതമ്പ് സ്റ്റോക്ക് കൈവശം വയ്ക്കുന്നതിനുള്ള പരിധി കേന്ദ്രം പുതുക്കി നിശ്ചയിച്ചു. വ്യാപാരികൾക്കും മൊത്തക്കച്ചവടക്കാർക്കുമുള്ള ഗോതമ്പിന്റെ പരിധി മുഖാധിരം മെട്രിക് ടണ്ണിൽ നിന്ന് രണ്ടായിരം മെട്രിക് ടണ്ണാക്കിയാണ് പുതുക്കിയതെന്ന് കേന്ദ്ര ഭക്ഷ്യ പൊതുവിതരണ മന്ത്രാലയം അറിയിച്ചു.

